

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

വില്ല്വൂർ നഡാഭൂർ ശ്രീ ശ്രീനിധിസ്വാമി കൃതിഷു

|| ശ്രീബാലാജിവിംശതിഃ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ

## ॥ ശ്രീബാലാജിവിംശതിഃ ॥

കവിതാജിതകല്ലോലികന്യകാകാന്തവക്ഷസേ ।  
കരുണാദിഗുണാഡ്യായ കമലാനിധയേ നമഃ ॥

ശ്രീശ്രീനിവാസ! ഭവതശ്ചരണാരവിന്ദേ  
ചിത്തം മദീയമധുനാ വിധിനാ നിവിഷ്ടൻ ।  
പദ്മാസനത്വമഭജത്തദിഹാനുരൂപം  
ശ്രീഭാരതീലലിതവിഭ്രൂതദേഹമസ്തു ॥ 1 ॥

വേലാതീതദയാരസാർദ്രമനസേ ശ്രീലാലിതന്ധോരസേ  
ശൂലാധാരശിവാദികീർത്ത്യയശസേ മാലാകരപ്രേയസേ ।  
നീലാംഭോധരവർണ്ണരമ്യവപുഷേ ബാലാജി സഞ്ജ്ഞാജുഷേ  
കോലാലംകൃതദിവ്യദേശജനുഷേ നീലാപുഷേ തേ നമഃ ॥ 2 ॥

ദർശീകരഃ ശ്രീരമണഃ കിലായം  
പുരാമൃതം തത്പ്രദദൗ സുരേഭ്യഃ ।  
ദർശീകരാദ്രാവധുനാ കലൗ ച  
ദത്തേഽമൃതം ശ്ലാഘ്യതമം നരേഭ്യഃ ॥ 3 ॥

പഞ്ചായുധേ ത്വയി നിവേശിതഭാവബന്ധാഃ ।  
പഞ്ചായുധേന ന സുതേന തവാഭിഭൂതാഃ ।  
പഞ്ചത്രയേണ സമവാപ്യ ഗുണാൻ സമേതാൻ ।  
പഞ്ചാത്മികാം തനുമിമാം ന പുനർവ്വിശന്തി ॥ 4 ॥

തത്പുത്രസമ്മാനകൃതഃ പുമാംസഃ  
പ്രഭും ഗുരും വാ പരിതോഷയന്തി ।  
ചിത്രം ത്വയീദം വിമുഖാസ്ത്വദീയേ  
സുതേ സ്ഥരേ ത്വാം പരിതോഷയന്തി ॥ 5 ॥

യസ്സന്തതം ഹൃദി യദേവ ജനോ വിധത്തേ  
തദ്രൂപതാം സമധിഗച്ഛതി സ ക്രമേണ |  
മാതാ കൃതാ ഹി ജഗതാം ഭവതാ ഹൃദീയം  
മാതാ തതോഽസി ജഗതാമഭയാ വയം തത് || 6 ||

വിഷ്ണുസ്തൃക്ഷ്യതി മേദിനീം കലിയുഗേ ഹാ ഹേതി ശാസ്ത്രം ജഗൗ  
സത്യം തസ്യ കിലാപവാദപദവീം ശാസ്ത്രം പുനർഗ്ഗാഹതേ |  
ഏതദ്യത്തു കലൗ ഹി വേംകടപതിർഭാതീതി സന്ദൃശ്യതേ  
കാ വാന്യത്ര തഥാവിധേ ഗതിരിയം തദ്ഭക്തസംഭാവനാ || 7 ||

അസ്മദ്ദേശികസാർവ്വഭൗമകഥിതാ യുഷ്മദ്യയാ യാ പരാ  
സാ സത്യം മയി ദുഷ്കൃതൈകനിലയേ ഭൂയോ നരീന്യത്യതി |  
നോ ചേത്ക്വാഹമഹോ ക്വ വാ സ ച ഭവാൻ യുഷ്മത്സഭാ വാ സതീ  
ക്ഷേയം യത്ര മമേദ്യശീ പുനരിയം ലീലാക്ഷരീ ജുംഭതേ || 8 ||

മനോഭവസ്തേ സഹജഃ പ്രിയായാഃ  
മനോഭവോ മേ ഭവദാത്മജാതഃ |  
തസ്യാം യഥാ ത്വാം സ രതം വിധത്തേ  
തഥൈഷ മാം ത്വന്നിരതം വിധത്താം || 9 ||

യഥാ ഭവാൻ മന്മഥതാതപാദഃ  
തഥാ മനശ്ചാപി ഹരേ! മദീയം |  
ഐക്യം ന പിത്രോസ്സഹതേ കുമാരോ  
യത്പന്നയത്യേഷ മനോ ജഘന്യേ || 10 ||

ദത്തം മനോ നനു മയാഭവദീശ്വരായ  
തത്തത്സുതോ ഹി മദനസ്സുവശം വിധത്തേ |  
സ്വൽപേഽപി ഹന്ത നിരതായ തദർജ്ജനായ  
ഹേ ശൈല! ലക്ഷ്മണവചസ്തവ രോചതേഭ്യ || 11 ||

ശേഷാഹിശൈലശിഖരേ വിഹൃതിം ഭജന്തം  
ഭാഷാധിനാഥമുഖദൈവതപൂജിതാംഘ്രിം |

യോഷാഭിരാമഭുജമധ്യമുദാരഭാവം

ഏഷാ ജഹാതി ഖലു ജാതു ന മേ മനീഷാ || 12 ||

ചക്ഷുഃശ്രുതേഃ ഗിരിവരേ കൃതഭൂരിലീലം

ചക്ഷുഃശ്രുതേശ്ശിരസി ഭക്തിമതാം ച ചിത്തേ |

ചക്ഷുഃശ്രുതേ കിമപി ധാമ രമാനിവാസം

ചക്ഷുഃശ്രുതേശ്ച യുഗലം സഫലം വിധത്താം || 13 ||

പരകാലകവേണ്ണഹസ്രഗാഥാഃ

ഭഗവദ്ഭംകടനാഥഗാസ്സമസ്താഃ |

ഇതി വേംകടനാഥദേശികേന്ദ്രഃ

സ ജഗൗ തത്ത്വമതീവ സൂക്ഷ്മവേദീ || 14 ||

ഇദമസ്യ ദയാവിദാം പ്രഭോഃ

പരകാലസ്യ ച സൂക്തിവേദിനാം |

അപി നൈമിശസൂക്തിവേദിനാം

ഗിരിമാഹാത്മ്യവിദാം ച വേദ ധീഃ || 15 ||

സദ്യഃ കശ്യപപാപഹാരിണി ഹരൗ ശ്രീന്ധാമിതീർത്ഥാധനാ

ശ്രീസാകേതനിവാസിനൈജമഹിതക്രീഡാചലേ ഭൂതലേ |

വാസം ഭേജുഷി മേ തമോമുഷി ദയാപീയുഷപൂർണ്ണാത്മനി

ശ്രീമത്യാശ്രിതകൽപകേ മമ മതിഃ ക്രീഡാം വിധത്താം സദാ || 16 ||

നോ ശാന്തോ വചസാ സദാ ഭഗവതഃ കൃഷ്ണസ്യ ഭീഷ്മസ്യ വാ

പാണ്ഡോരാദ്യസുതസ്സിതാസിതമനാസ്തേപേ മനസ്യമ്പഹം |

തദ്യുഷ്ട്വാ സ പുനശ്ശശാസ ഭഗവാൻ ഭീഷ്മസ്തമഗ്രേ നതം

ശ്രീമച്ശ്രീനിധിദർശനായ സ തതോ ജാതഃ പരം നിർവൃതഃ || 17 ||

താദ്യക്ഷാനന്ദദായിന്യനഘഗുണഗണേ

ദൈവതേ ദൈവതാനാം

സാമ്യാന്മർത്തേഽഷു തിര്യക്ക്ഷപി ച ബഹുവിധ-

സ്ഥാവരേഷപ്യുദീതേ |

ആനന്ദാഖ്യേ വിമാനേ വസതിമുപഗതേ  
ശ്രീനിവാസേ നിവാസേ  
ലോകാനാം സർവ്വലോകേഷ്വപി കൃതവസതൗ  
യാതു വാസം മനോ മേ || 18 ||

സ്വാമിപദ്മിനീതീരവാസിനേ  
സ്വർണ്ണഭാസുരശ്രീവിമാനിനേ |  
സ്വാമിനേ മമ ശ്രീവിലാസിനേ  
സ്വാന്തമർപ്പിതം സർവ്വഭേഹിനേ || 19 ||

കാർത്തസ്വരാസ്തി ജനതേതി ദയാരസാർദ്രഃ  
ദ്രഷ്ടും തതശ്ച പരിരക്ഷിതുമേഷ നാഥഃ |  
കാർത്തസ്വരാകൃതിരുപേത്യ വിമാനഭൂമിം  
ശ്രീസ്വാമിതീർത്ഥദിശി ദത്തമുഖോ വിഭാതി || 20 ||

സഹസ്രഫലഭൂധരേ സകലലോകസേവ്യേ ശുഭേ  
സഹസ്രനയനാദിഭിഃ സതതമഞ്ജലിസ്വീകൃതൈഃ |  
സഹസ്രശിരസസ്സ്പഥലേ പരിവൃതേ നരൈഃ പണ്ഡിതൈഃ  
സഹസ്രപദമണ്ഡപേ ഭഗവതോ ദയാ വർണ്ണിതാ || 21 ||

മാനസാധനകൃതോപധാനയാ  
മാനവാനവിതുമാത്തശ്ചയാ |  
മാനസാന്തരുദിതാ മുദഃ പരാഃ  
മാനിവാസ! തവ മുർത്തിലീലയാ || 22 ||

ശ്രീമദ്ധേംകടശേഷാഗഭൂവി നിത്യരതോ ഹരിഃ |  
ശ്രീമദ്ധേംകടശേഷാർയഭൂവഃ സ്തുത്യാ പ്രസീദതി || 23 ||

|| ഇതി ശ്രീബാലാജിവിംശതിഃ സമാപ്താ ||